


Müasir Azərbaycan həqiqətləri dünyanın ən mötəbər tribunasından səsləndirildi



Sülhə nail olunması üçün bizim yeganə şərtimiz var. Ermənistən silahlı qüvvələri Azərbaycanın işgal edilmiş bütün ərazilərindən çıxarılmalıdır. Bütün dünya Dağlıq Qarabağı Azərbaycanın tərkib hissəsi olaraq tanır.

İlham ƏLİYEV
Azərbaycan Respublikasının Prezidenti

Dördüncü, dövlət başçımız həmin iclasda Azərbaycan Prezidenti kimi çıxış etməzdən əvvəl Qoşulmama Hərəkatının sədri kimi danışdı və bu qurumun adından deyilməli olan bütün fikirlər BMT rəhbərliyinin və dünya ictimaiyyətinin nəzərinə çatdırıldı. Ona görə də Qoşulmama Hərəkatına üzv ölkələrin dövlət və hökumət başçıları növbəti dəfə təsdiqlədilər ki, hələ 2016-ci ildə Azərbaycanla bağlı qəbul etdikləri qərar həqiqətən ədalətli və obyektiv olmuşdur.

Qoşulmama Hərəkatına üzv dövlətlərin adından çıxış etməyi şərəf kimi qəbul edən Prezident xatırladı ki, onun sədrlik etdiyi quruma üzv olan dövlətlər BMT Nizamnaməsinin imzalanmasının 75-ci ildönümünə həsr edilmiş bu Yüksək Səviyyəli İclasın keçirilməsini yüksək qiymətləndirirlər.

Dövlət başçımız 120 ölkə adından qeyd etdi ki, bu gün dünyada narahatlıq doğuran yeni sahələr və çağırışlar meydana gəlib. Burada BMT Nizamnaməsinin princip və məqsədlərinin, beynəlxalq hüququn prinsiplərinin bərqərar olunması və qorunması üçün beynəlxalq ictimaiyyət tərəfindən müvafiq öhdəlik yenidən nümayiş etdirilməlidir.

İlham Əliyev mötəbər beynəlxalq təşkilatın sədri kimi üzərinə düşən məsuliyyətdən çıxış edərək bildirdi ki, bu gün dünyanın hər zaman olduğundan daha çox beynəlxalq hüquqa hörmət və bunu təmin etmək iqtidarında olan səmərəli qlobal təsisatlara ehtiyacı var. Bu baxımdan Qoşulmama Hərəkatının rolü mühüm əhəmiyyət malikdir. Özünün tarixi boyunca Qoşulmama Hərəkatı beynəlxalq sülh və təhlükəsizliyin möhkəmləndirilməsində fundamental rol oynamış və davamlı olaraq beynəlxalq hüququn norma və prinsiplərinə ciddi riayət edilməsinə çağırılmışdır. Qoşulmama Hərəkatı BMT-nin rolunun gücləndirilməsinə çox böyük əhəmiyyət verir və onun potensialından tam istifadə olunması üçün səylərin göstərilməsini vacib hesab edir.

BMT-nin 75 illiyinə həsr edilmiş Yüksək Səviyyəli İclas Azərbaycan xalqı və dövlətimiz üçün bir neçə cəhətdən əhəmiyyətli oldu. Əvvəla ona görə ki, həmin mötəbər toplantıda ilk çıxış edən natiqlərdən biri gənc müstəqil Azərbaycan Respublikasının Prezidenti oldu. Bu fakt ölkəmizə və dövlət başçımıza beynəlxalq aləmdəki inam və etimadın göstəricisi idi. İkinci, Azərbaycan Prezidenti bu mötəbər təşkilatın yubiley tədbirində iki istiqamətli nitqle çıxış edən əsas natiqlərdən biri kimi yaddaşlara yazılıdı. Üçüncü, siyaset və diplomatiyadan uzaq olan Nikol Paşinyanın Azərbaycana qarşı təxribata və hətta, yeni işğalçılıq mühərbiyəsinə hazırlaşlığı günlərdə bu tribuna Azərbaycan və region həqiqətlərinin dünya ictimaiyyətinə növbəti dəfə çatdırılması üçün çox yerinə düşən şans idi.

Katırladaq ki, cənab İlham Əliyev beynəlxalq aləmdəki yeni problemlərdən narahatlıq ifadə etməklə kifayətlənməyərək, həmin anda tribunasından çıxış etdiyi BMT -nın fəaliyyəti haqqında da orijinal fikirlər səsləndirdi: "Biz BMT-nin gücləndirilməsi və müasirləşdirilməsi, Baş Assambleyanın canlandırılması, beynəlxalq sülh və təhlükəsizlik sahəsində təşkilatın demokratik, məsuliyyətli, universal və təmsilciliyi təmin edən orqanı kimi nüfuzunun möhkəmləndirilməsi, habelə müasir geosiyasi reallıqlara cavab verən daha demokratik, məhsuldar, səmərəli, şəffaf və təmsilciliyi təmin edən orqana əvəl məqsədi üçün BMT Təhlükəsizlik Şurasında islahatların aparılmasına çağırırıq".

Bir neçə il bundan qabaq da Prezident İlham Əliyev Nyu-Yorkda – BMT Baş Assambleyasının iclasında bu məsələni qabartmışdı. Bu gün onun sözü daha kəsərlidir. Çünkü indi islahatlar çağırışı edən natiq təkcə bir ölkənin dövlət başçısı yox, həm də 120-dən çox dövlətin üzv olduğu beynəlxalq təşkilatın sədridir. Cənab İlham Əliyevin Azərbaycan Prezidenti kimi, dövlətimizin adından səsləndirdiyi fikirlər bütünlükə beynəlxalq hüquqa, haqqqa, ədalətə əsaslanır. Prezidentin çıxışı dünya ölkələrinin və beynəlxalq ictimaiyyətə mesaj, müdrik tövsiyə idi. Çünkü Ermənistan

dövləti artıq elə bir şəkildə həyasişləşib ki, regionun və dünyanın gələcəyi üçün narahat olan heç kəs bu vəziyyətdə susmamalıdır. Prezident xatırlatdı ki, bütün üzv dövlətlər BMT Nizamnaməsinə qoşulmaqla hər hansı bir ölkənin siyasi müstəqilliyyinə və ərazi bütövlüyüne qarşı gücə hədələməkdən və gücün tətbiqindən çəkinmək öhdəliyini götürmüslər: "Lakin Ermənistən öz öhdəliklərini kobud şəkildə pozmuş və Azərbaycana qarşı hərbi güc tətbiq etmişdir. Ermənistən Azərbaycanın Dağlıq Qarabağ bölgəsini və ətraf yeddi rayonunu işğal etmişdir. BMT Təhlükəsizlik Şurasının 1993-cü ildə qəbul edilmiş dörd qətnaməsi Ermənistən silahlı qüvvələrinin işğal edilmiş Azərbaycan torpaqlarından tam, dərhal və qeyd-şərtsiz çıxarılmasını tələb edir. Təəssüflər olsun ki, Ermənistən hələ də bu qətnamələrə məhəl qoymamaqda davam edir".

Özünün işğalçılıq, terrorculuq, təxribatlılıq və separatlılıq əməllərinin 30 ildən bəri davam etdirən Ermənistən son zamanlar öz havadarlarının dəstəyinə arxalanaraq, bu gün daha çox qan tökmək məqsədilə olduqca təhlükəli addımlar atlığıni diqqətə çatdırın Prezident bəyan etdi: "Ermənistən baş naziri ATƏT-in Minsk qrupunun həmsədrərinin vəsitiçiliyi ilə aparılan danişqların format və mahiyyətini məqsədyönlü şəkildə pozur. Onun "Qarabağ Ermənistəndir" bəyanatı danişqlar prosesinə ciddi

zərbədir. O, danişqlar prosesində əsasız şərtlər irəli sürür. Onun Azərbaycana qarşı irəli sürülmüş qəbul edilməz "yeddi şərti" tərəfimizdən rədd edilmişdir. Sülhə nail olunması üçün bizim yeganə şərtimiz var. Ermənistən silahlı qüvvələri Azərbaycanın işğal edilmiş bütün ərazilərindən çıxarılmalıdır. Bütün dünya Dağlıq Qarabağı Azərbaycanın tərkib hissəsi olaraq tanır".

Azərbaycan Prezidenti bu münaqişənin həllinən əsas yolunu göstərdi. Heç kəsə sirr deyil ki, dünyanın bütün ölkələrində bu həll yolunun yeganə doğru variant olduğunu böyük əksəriyyət bilir. Ancaq, rəsmi İrəvana qarşı bu istiqamətdə heç bir sanksiya tətbiq edilmir.

Bütün beynəlxalq tribunalardan deyilər ki, ölkələrarası münasibətlərdə təhdid, hədə-qorxu, şantaj və ya müharibə ritorikası yolverilməzdir. Sanki kimsə Ermənistənə bu prinsiplərə əməl etmək immuniteti verib. Bu işğalçı ölkə sözün həqiqi mənasında beynəlxalq hüququn prinsiplərinə məhəl qoymur: "Təcavüzkar ritorika və təxribatlar Ermənistənə Azərbaycana qarşı yeni təcavüzə hazırlaşdığını nümayiş etdirir. Biz BMT-ni və beynəlxalq ictimaiyyəti Ermənistənə növbəti hərbi təcavüzdən çəkindirilməsinə dəvət edirik. Təxribatların baş vermesinə və gərginliyin artırılmasına görə məsuliyyət Ermənistənən hərbi-siyasi rəhbərliyinin üzərinə düşür".

Xatırladaq ki, Azərbaycan BMT ilə səmərəli əməkdaşlıq qurmuşdur və bir neçə il əvvəl ölkəmiz 155 dövlətin dəstəyi ilə 2012-2013-cü illərdə Təhlükəsizlik Şurasının qeyri-daimi üzv seçilmişdir. Bizim bu təşkilatla əməkdaşlıqla böyük maraq göstərməyimizin əsas səbəbi odur ki, Azərbaycan dünyanın tanınmış multikulturalizm mərkəzlərindəndir. 2008-ci ildə rəsmi Bakı tərəfindən başlanılmış "Bakı prosesi" mədəniyyətlərərəsi dialoğun möhkəmləndirilməsi məqsədini daşıyır. "Bakı prosesi" İslam Əməkdaşlıq Təşkilatına və Avropa Şurasına üzv dövlətləri bir araya gətirib. İki ildən bir Azərbaycanda keçirilən Ümumdünya Mədəniyyətlərərəsi Dialoq Forumu BMT Baş Assambleyasının qətnamələri ilə mədəniyyətlərərəsi dialoğun təşviqi üçün əsas global platforma kimi tanınmışdır.

Dövlət başçımız çıxışının sonunda əmin olduğunu bildirdi ki, hazırkı müzakirələr zamanı multikulturalizmin və beynəlxalq əməkdaşlığın simvolu olan BMT-yə açıq və güclü dəstək veriləcək: "Azərbaycan BMT-nin daha da güclənməsi, onun beynəlxalq münasibətlərdə əhəmiyyətinin və nüfuzun yüksəlməsi üçün digər dövlətlərlə birgə işləməyə hazırlır".

İttifaq MİRZƏBƏYLİ,
"Xalq qəzeti"